

समुद्र के समान गंभीर व्यक्ति 2. परमात्मा, परमपिता वि. असीम दयालु।

करुन वि. (तद्.) 'करुणा'। 'करुणावान्'।

करुना स्त्री. (तद्.) दे. 'करुणा'।

करुबेल स्त्री. (तद्.) इंद्रायण, इंद्रायन, सुंदर फल देने वाली बेल जिसके फल करुए (कडुए) होते हैं, तथा औषध के रूप में प्रयुक्त होते हैं।

करुवार पुं. (देश.) (नाव को खेने का) डाँड़, यह पतवार से कुछ भिन्न स्वरूप का होता है।

करूर वि. (देश.) कठोर, क्रूर, निष्ठुर।

करुला पुं. (देश.) हाथ में पहनने का कड़ा 2. घटिया सोना 3. कुल्ला।

करेजा पुं. (देश.) दे. कलेजा।

करेटा वि. (देश.) श्याम वर्ण वाला, काला, (उपेक्षा या व्यंग्यपरक रूप में प्रयुक्त) उदा. पेटे की न पाई या करेटे अहरेटे की -ठाकुर (रीतिबद्ध-5)।

करेणु पुं. (तत्.) 1. कनेर, कर्णिकार का पौधा, कनेर का पेड़ 2. हाथी (हथिनी)।

करेणुका स्त्री. (तत्.) 'हथिनी'।

करेत पुं. (देश.) 'करैत' नामक एक प्रकार का काला अत्यंत जहरीला साँप।

करेतर वि. (तत्.) कर से इतर 1. हाथ से भिन्न (अंग) 2. कर या टैक्स से भिन्न 3. उस धन आदि से भिन्न जो कर लगने के योग्य हो यथा- करेतर आमदनी।

करेनु पुं. (तद्.) हाथी 'करेणु'।

करेनुका (करेणुका) स्त्री. (तद्.) 'हथिनी'।

करेब स्त्री. (अं.) लहरदार पारदर्शी झीना रेशमी (बनावटी रेशमी) कपड़ा। crape

करेमू पुं. (तद्.) एक ऐसी घास जो जलाशयों में उत्पन्न होती तथा फैल जाती है। इसके पीले और पतले डंठल से निकलने वाले दो बड़े पत्तों का शाक बनाया जाता है तथा इसके रस से अफीम का नशा उतर जाता है। कलेब या कलंबु, 'कलंबिका'।

करेर/करेरा वि. (देश.) 1. कठोर, कड़ा, कठिन। 2. दृढ़ मजबूत, तगड़ा, हृष्ट-पुष्ट उदा. करेरा जवाब, करेरा मूल्य।

करेरी वि. (देश.) करेर या करेरा का स्त्री रूप।

करेरुआ पुं. (देश.) एक काँटेदार औषधोपयोगी बेल (लता), इसके फल में बहुत से बीज होते हैं।

करेल पुं. (देश.) दोनों हाथों से घुमाए जाने वाला एक बड़ा मुग्दर।

करेला पुं. (तद्.) 'कारबेल्ल', हरे कडुए कुछ लंबे दानेदार फलों की छोटी बेल जिसके फलों की तरकारी कड़वी होते हुए भी स्वादिष्ट होती है 2. हुमेल या माला के बड़े दानों के बीच में लगाई जाने वाली लंबी गुरिया विशेष. करेला को वर्ष में दो बार उगाया जाता है।

करेली स्त्री. (तद्.) 1. छोटे छोटे फलों वाला जंगली करेला।

करेवा पुं. (देश.) दे. कलेवा।

करै अ.क्रि. (देश.) 1. करे उदा. 'कोउ कछु करै' 2. करेगा (करैगा.) उदा. "काज करै को अनत पठायसि -कुतुबन मृगा. 88/2।

करैत वि. (देश.) एक तरह का फनदार साँप जो अत्यंत विषैला तथा काला होता है।

करैया वि. (देश.) कर्ता, करने वाला।

करैल स्त्री. (देश.) 1. तालाबों (जलाशयों) के किनारे पाई जाने वाली काली मिट्टी जो बहुत उपजाऊ होती है, यह मिट्टी दीवारों को बनाने, लीपने तथा कुम्हारों द्वारा खिलौने आदि बनाए जाने के लिए बहुत उपयोग होती है 2. मालवा क्षेत्र की मिट्टी के समान काली और चिकनी मिट्टी 3. बाँस का नरम कल्ला 3. डोम कौआ।

करोट पुं. (तत्.) 1. कटोरा या प्याला 2. खोपड़ी।

करोटन पुं. (तद्.) विलक्षण आकार की रंग-बिरंगे फूलों वाली वनस्पति जो साज-सज्जा हेतु लगाई जाती है।

करोटना अ.क्रि. (देश.) करवट लेना।

करोटि स्त्री. (तत्.) खोपड़ी, 'करोटी'।